

ముఖ్యసేవాధారి అక్కయ్యల (టీచర్స్) సంఘటనలలో అవ్వక బాబ్ దాదా

యొక్క మధుర మహావాక్యాలు..... 13-6-82

ఈరోజు పిల్లల యొక్క సంఘటన, స్నేహం, సహయోగం, పరివర్తన యొక్క దృఢ సంకల్పం యొక్క సువాసనను తీసుకునేటందుకు బాబా వచ్చారు. పిల్లల సంతోషంలోనే బాబ్ దాదాకి సంతోషం ఉంటుంది. ఈ అవినాశి సంతోషం లేదా అవినాశి సువాసన సదా ఉండాలి అనే అవినాశి సంకల్పం చేశారు కదా! మొట్టమొదట్లో ఆది స్థాపనా సమయంలో ఒకరికొకరు ఏమి వ్రాసుకునేవారు? లేదా చెప్పుకునేవారు? జ్ఞాపకం ఉందా? ప్రియమైన నిజ ఆత్మకి అనే మాట అనేవారు. అత్యాభిమానిగా తయారయ్యే లేదా తయారుచేసే సహజ సాధనం ఇదే ఉండేది. నామరూపాలు చూసేవారు కాదు. అభ్యాసం చేసిన ఆ రోజులు జ్ఞాపకం ఉన్నాయా? ఎంత సహజంగా అనిపించేది? శ్రమ చేయవలసి వచ్చిందా? ఈ ఆది మాటనే గుప్త్య రహస్య సహితంగా ధారణలోకి తీసుకురండి అప్పుడు స్వతహాగానే స్మృతి స్వరూపం అయిపోతారు. ఒకటి అనే మంత్రం స్మృతి ఉండాలి. ఒకే తండ్రి, ఒకే ఇల్లు, ఏకీమతం, ఏకీరసం, ఒకే రాజ్యం, ఒకే ధర్మం, ఒకే పేరు, ఒకే ఆత్మ, ఒకే రూపం. ఇలా ఒకటి అనే మంత్రం సదా జ్ఞాపకం ఉంచుకుంటే ఏమి అవుతుంది? సర్వులలో ఒకరే కనిపిస్తారు. ఇది సహజం కదా! ఇలా ఒకరే కనిపించినప్పుడు - నాకు ఒక్క శివబాబా తప్ప మరెవ్వరూ లేరు అనే పాట ఏదైతే మీరు పాడుతున్నారో ఆ స్థితి స్వతహాగానే ఉంటుంది. ఇదే సంకల్పం చేశారు కదా!

బాబ్ దాదా అయితే కేవలం నయనాల కలయిక జరపడానికి వచ్చారు. పిల్లలు పిలిచారు మరియు బాబా వచ్చారు. పిల్లల యొక్క స్నేహానికి తండ్రి బదులిచ్చారు. రెండు సెకనులు అయినా కానీ రావాలి బాబా అని పిల్లలు సందేశం పంపించారు. అందరి సందేశం అయితే చేరింది. మీరు సంకల్పం చేయగానే అది బాబ్ దాదా విన్నారు. అది మాటలోకి వచ్చేకంటే ముందే సంకల్పం చేరిపోతుంది.

సేవ కొరకు విదేశం వెళ్ళడానికి బాబ్ దాదా నుండి నిర్దేశం
అన్నయ్య తెలపు తీసుకుంటున్నారు

వీరు కూడా వెళ్తున్నారా! అంటే ఎవరెడీ అయిపోయారు కదా! దీనినే మధురమైన ద్రామా అని అంటారు. మూడు బిందువుల యొక్క తిలకం అనే బహుమతి లభించింది కదా! సంకల్పం చేశారు అంటే మూడు బిందువుల తిలకం తిరిగి పెట్టుకున్నారు. పెట్టబడే ఉంది కానీ తిరిగి పెట్టుకున్నారు. ఈ అవినాశి తిలకం సదా మస్తకంలో పెట్టబడి ఉంది కదా! మూడు బిందువులు వెనువెంట ఉన్నాయి కదా! ఈ తిలకం పెట్టి బాబ్ దాదా వతనంలో మీకు స్వాగతం చెప్పారు సరేనా! విశేషంగా ఏ స్వరూపం ద్వారా సందేశం ఇవ్వడానికి వెళ్తున్నారా? విశేషంగా ఏ పాఠాన్ని స్మృతి ఇప్పిస్తారు?

సదా ఉత్సాహ ఉల్లాసాలతో ఎగురుతూ ఉండండి - ఈ విశేష పాఠాన్నే అందరికీ అనుభవం ద్వారా చదివించాలి. అనుభవం ద్వారా పాఠం చదివించటమే అవినాశి పాఠం. విశేషంగా ఇదే నవీనత ఉండాలి - అనుభవం ఉంటూ అనుభవం చేయించాలి. నోటి ద్వారా చదువు అనేది చాలా సమయం నడిచింది, ఇప్పుడు అందరికీ ఈ చదువు అవసరం. ఈ విధి

ద్వారా సర్వులను ఎగిరే కళలోకి తీసుకువెళ్ళాలి. ఎందుకంటే అనుభవం అనేది చాలా, చాలా గొప్ప శక్తి. ఎవరికైతే అనుభవం యొక్క శక్తి ఉంటుందో వారితో ఇక ఏ శక్తి యుద్ధం చేయలేదు. మాయ యొక్క శక్తి పని చేయదు. కనుక విశేషంగా ఇదే విధిని బుద్ధిలో ఉంచుకుంటూ తిరిగి రండి. అప్పుడు నవీనత అవుతుంది. ఎక్కడికైనా ఎవరైనా వెళ్తుంటే ఏదైనా నవీనత వారి నుండి లభించాలి అని అందరూ అనుకుంటారు. మాట్లాడటం మరియు స్వరూపంగా అయ్యి స్వరూపంగా తయారు చేయటం రెండూ వెనువెంట ఉండాలి. మీకు కూడా ఇదే ఇష్టం కదా! ద్రామానుసారంగా ఇప్పుడు ఏదైతే సమయం నిశ్చయం అయ్యిందో అది సేవ కొరకు అని భావించండి. సంకల్పాలు సమాప్తి అయిపోయాయి కదా! ఎవరెడీగా అయ్యి అన్ని తయారీలు సెకనులో అయిపోయాయి కదా! స్థూల సాధనాలు అయితే అక్కడ అన్నీ ఉంటాయి. తయారైపోయిన సాధనాలు ఉంటాయి. ఏమైనా మిగిలిపోయినా పెద్ద విషయం కాదు. ఇక్కడి నుండి రెండు జతల బట్టలతో వెళ్ళినా పర్వాలేదు. రెడీమేడ్ బట్టలు అక్కడ దొరుకుతాయి. ఇక సూక్ష్మ తయారీలు అయితే అయిపోయాయి కదా! స్థూల తయారీలు పెద్ద విషయం కాదు. వారికి శుభవార్త వినిపించాలి. వినాశనం కాకూడదు అని వారు అనుకుంటున్నారు. ఈ ప్రపంచం స్థాపన అయ్యే ఉండాలి అనుకుంటున్నారు. వినాశనం అంటే ఎందుకు భయం? మా ఈ ప్రపంచం సమాప్తి అయిపోతుంది అని వారికి భయం. కానీ వినాశనం తర్వాత ఇంకా క్రొత్త ప్రపంచం రానున్నది. వారికి ఈ శుభవార్త అందాలి. మా ఈ ప్రపంచం సదా వృద్ధిని పొందుతూ ఉండాలి, ఇంకా మంచిగా అవ్వాలి అని వారికి ఏదైతే సంకల్పం ఉందో ఆ సంకల్పం విశ్వ రచయిత అయిన బాబా దగ్గరకు చేరుకుంది అని చెప్పండి. మరియు విశ్వ యజమాని ద్వారా విశ్వంలో శాంతి స్థాపన యొక్క కార్యం ఇప్పుడు జరుగుతుంది, విశ్వంలో స్నేహం, ప్రేమ ఉండాలి, కొట్లాటలు, పోట్లాటలు ఉండకూడదు అని మీ అందరి ఆశ ఏదైతే ఉందో అది ఇప్పుడు పూర్తి అయ్యే సమయం వచ్చింది అని వారికి చెప్పండి. కానీ ఇది ఏ విధి ద్వారా జరుగుతుందో ఆ విధిని తెలుసుకోండి, విధి యదార్థంగా ఉంటే సిద్ధి కూడా లభిస్తుంది అని చెప్పండి. సిద్ధి అయితే లభించనున్నదే కానీ ఏ విధి ద్వారా లభిస్తుంది అనేది వారికి తెలియదు. వారు కాన్వెరెన్స్లు అవి అయితే చేసి చూశారు, కానీ సంకల్పం అనేది మనస్సుతో రావటంలేదు. పోట్లాట-కోట్లాటల యొక్క బీజం సమాప్తి అయిపోతే ఇక ఆయుధాలు అవి తయారై ఉన్నా కానీ ఉపయోగించవలసిన అవసరం ఉండదు. ఎందుకంటే ఆయుధాలు నష్టం చేయవు కానీ నష్టం చేసేది- క్రోధం. బీజం - క్రోధం. అయితే విధిపూర్వకంగా బీజాన్నే సమాప్తి చేస్తే సిద్ధి లభించినట్లే. కొట్లాట - పోట్లాటల యొక్క బీజమే సమాప్తి అయిపోవాలి. అందువలన సర్వాత్మల యొక్క ఆశ పూర్తి అయ్యే సమయం వచ్చేసింది. సమయం అందరి బుద్ధిని ప్రేరేపిస్తుంది. గుప్తంగా ఏదైతే కార్యం జరుగుతుందో ఆ కార్యం అందరినీ ఆకర్షిస్తుంది కానీ ఈ సంకల్పాలు ఎందుకు వస్తున్నాయి అనేది వారికి తెలియదు. ఆయుధాలను తయారు చేసింది వారే కానీ వాటిని ఉపయోగించకూడదనే సంకల్పం ఎందుకు వస్తుంది? అంటే స్థాపన యొక్క కార్యం వారిని ప్రేరేపిస్తుంది కానీ ఇది వారికి తెలియదు. దీని గురించి మీరు అనుకుంటారు-పరివర్తనా కార్యంలో వినాశనం జరగకుండా స్థాపన జరుగదు. కానీ వారి భావన కూడా మంచిదే. వారి భావనను అనుసరించి మీరు వారికి ఈ శుభవార్త వినిపిస్తే శాంతి సాగరుని ద్వారానే శాంతి స్థాపన జరుగుతుంది అనే విధి వారికి అర్థం అవుతుంది. మనమందరం ఒక్కటే, ఈ సౌభ్రాతృత్వ భావన

దేని ఆధారంగా ఏర్పడుతుంది? ఇక వారికి ఈ సంకల్పమే రాకూడదు మరియు వారు ఇక ఏ
 శ్రమ చేయకూడదు దానికి ఆధారం ఏమిటి? ఒక్కొక్కసారి ఆయుధాలు ఉపయోగించాలి
 అనుకుంటున్నారు, ఒక్కొక్కసారి ఉపయోగించకూడదు అనుకుంటున్నారు కానీ అసలు ఈ
 సంకల్పమే వారికి సమాప్తి అయిపోవాలి, సౌభ్రాతృత్వ భావన రావాలి, ఇదే విధి. సోదరులం
 అనే భావన వచ్చింది అంటే తండ్రి ఉండనే ఉంటారు. ఇలా శుభవార్త రూపంలో వారికి చెప్పండి.
 శాంతి యొక్క పాఠాన్ని వారికి చదివించాలి. శాంతి యొక్క విధి ద్వారా అశాంతి సమాప్తి
 అయిపోతుంది. కానీ ఆ శాంతి వచ్చేది ఎలా? దాని కొరకు మంత్రం ఇవ్వాలి. శాంతి యొక్క
 పాఠాన్ని చదివిస్తున్నారు కదా! నేను శాంత స్వరూపాన్ని, నా ఇల్లు శాంతిధామం, నా తండ్రి
 శాంతిసాగరుడు, నా ధర్మం శాంతి. ఇలా వారికి పాఠం చదివించండి. శాంతియే శాంతి యొక్క
 పాఠం. రెండు సెకనులు అయితే అనుభవం చేసుకుంటారు కదా! ఒక్క సెకను అయినా కానీ
 పూర్తి శాంతి యొక్క అనుభూతి వారికి అయ్యింది అంటే వారు మాటిమాటికి మీకు ధన్యవాదాలు
 చెప్తారు. మిమ్మల్నే భగవంతునిగా భావిస్తారు. ఎందుకంటే చాలా అలజడిలో ఉన్నారు కదా!
 బుద్ధి ఎంత పెద్దదో అంత అలజడి కూడా. ఇలా అలజడిగా ఉన్న ఆత్మలకు కొద్దిగా అయినా
 ప్రాప్తి దొరికితే అదే వారి జీవితానికి వరదానం అవుతుంది. ఎవరి గురించి అయినా అవకాశం
 లభించగానే మాట్లాడుతూ మాట్లాడుతూ ఉండగానే శాంతిలోకి తీసుకువెళ్ళండి. ఒక్క సెకను
 అయినా వారిని అనుభూతిలోకి తీసుకువెళ్లే వారు చాలా చాలా ధన్యవాదాలు చెప్తారు. ఏవో
 శాంతి కిరణాలు వ్యాపించినట్లుగా అనుభవం అయ్యే విధంగా వాతావరణాన్ని తయారుచేయండి.
 ఒక లేదా అర సెకను అనుభవం అయినా కానీ అవ్వాలి. ఎందుకంటే ఈ అనుభవం అనేది
 వాయుమండలం ద్వారానే అవుతుంది. ఎక్కువ సమయం ఉండలేరు కానీ అర సెకను అయినా
 కానీ వాయుమండలం తేలికగా అనుభవం అయితే మనస్సు నుండి చాలా ధన్యవాదాలు
 తెలియజేస్తారు. ఎందుకంటే చాలా గందరగోళంలో ఉన్నారు. వారిని చూసి బాప్ దాదాకి అయితే
 దయ వస్తుంది. రాత్రి నిద్ర ఉండదు, పగలు నిద్ర ఉండదు, భోజనం కూడా తినేవిధంగా తినరు.
 తమపై ఏదో భారం ఉన్నట్లు ఉంటారు. ఏమి అవుతుందో, ఎలా అవుతుందో అనుకుంటారు.
 ఇటువంటి ఆత్మలకి ఒక్కసారి అయినా మెరుపు అనుభవం అయితే ఏమౌతుంది? సూర్యుడు
 క్రిందకి దిగి వచ్చినట్లు భావిస్తారు. ఒక్కసారిగా మెరుపు కనిపించాలి. ఆ శక్తిని వారు ఎక్కువ
 సమయం కూడా ధారణ చేయలేరు. ఇది కొన్ని సెకనుల విషయం. అలా వచ్చివెళ్ళినట్లు
 అనిపించాలి. ఈ మాత్రం అనుభవం కూడా వారికి చాలా ఎక్కువ ఎందుకంటే చాలా అలజడితో
 ఉన్నారు. కొద్దిగా తీరం దొరికినట్లు అనుభవం అయినా కానీ ఎక్కువ అనుకుంటారు. మంచిది.
 సంకల్పం పూర్తి అయ్యింది. పిల్లల సంతోషంలోనే బాబాకి సంతోషం ఉంటుంది. సవలతా
 మూర్తులు కదా! సఫలత అనేది వెంటే ఉంటుంది. బాబా వెంట ఉండగా సఫలత ఇంకెక్కడికి
 వెళ్తుంది? ఎక్కడ బాబా ఉంటారో అక్కడ సర్వ సిద్ధులు వెనువెంట ఉంటాయి. బిందువు పెట్టడం
 వస్తుందా లేక బిందువు గురించి కూడా ప్రశ్నలు వస్తున్నాయా? చిన్న బిందువు నుండి పెద్ద
 పాము వచ్చే దీపావళి మందులు ఉంటాయి కదా అదేవిధంగా ఇక్కడ కూడా పెట్టవలసింది
 బిందువు. బిందువులోనే అన్నీ ఇమిడిపోతాయి. కానీ సంకల్పం అనే అగ్ని అంటుకోగానే బిందువు
 పాము అయిపోతుంది. అగ్నిని అంటించకండి, పాముని రానివ్వకండి. బాప్ దాదా పిల్లల యొక్క

ఈ ఆట చూస్తూ ఉంటారు. ఏదైతే జరుగుతుందో అన్నింటిలో కళ్యాణం ఉంటుంది. ఇలా ఎందుకు లేదా ఇది ఏమిటి అని అనుకోకూడదు. ఏవి అనుభవం చేసుకోవాలో వాటిని చేసుకున్నారు, పరివర్తన చేసుకున్నారు ఇక ముందుకు వెళ్ళండి. బిందువు పెట్టడం అంటే ఇదే. విదేశీయులందరికీ కూడా ఈ ఆట గురించి చెప్పండి. వారికి ఇలాంటి విషయాలు ఇష్టంగా ఉంటాయి.

విధి - విధాత - వరదానం 25-12-82

విశ్వ అధికారి, విశ్వ నిర్మాత, వరదానమూర్తి అవ్యక్త బాప్ దాదా క్రిస్మస్ సందర్భంగా తన యొక్క పిల్లలతో మాట్లాడుతున్నారు:-

ఈరోజు సర్వస్నేహి పిల్లలకు స్నేహం యొక్క జవాబు ఇవ్వడానికి బాప్ దాదా కలుసుకోవడానికి రావలసి వచ్చింది. మొత్తం విశ్వంలో పిల్లల స్నేహం యొక్క స్మృతి యొక్క ధ్వని బాప్ దాదాకి వతనంలో మధురాతి - మధురమైన పాట రూపంలో చేరుకుంది. పిల్లలు ఎలా అయితే బాబా స్నేహం యొక్క పాటలు పాడుకుంటారో అదేవిధంగా బాప్ దాదా పిల్లల గుణాల యొక్క పాటలు పాడుతున్నారు. ఏవిధంగా అయితే పిల్లలు బాప్ దాదాని చూసి ఇటువంటి బాప్ దాదా కల్పంలో మరలా లభించరు అంటున్నారో అదేవిధంగా బాప్ దాదా కూడా పిల్లలను చూసి ఇటువంటి పిల్లలు కల్పంలో ఇంకెప్పుడూ లభించరు అంటున్నారు. ఈ విధంగా బాబా మరియు పిల్లల యొక్క ఆత్మిక సంభాషణ వింటున్నారా? బాబా మరియు మీరు కంబైండ్ రూపం కదా! ఈ స్వరూపాన్నే సహజయోగం అంటారు. యోగం జోడించేవారు కాదు కానీ సదా కంబైండ్ అంటే వెంట ఉండేవారు. ఈ విధమైన స్థితిని అనుభవం చేసుకుంటున్నారా లేక చాలా శ్రమ చేయవలసి వస్తుందా? చిన్నతనంలో ఏమి ప్రతిజ్ఞ చేశారు? వెంట ఉంటాము, వెంట జీవిస్తాము, వెంట నడుస్తాము అని. ఈ ప్రతిజ్ఞ ఫక్కాగా చేశారా? సాకార బాబా యొక్క పాలనకి అధికారి ఆత్మలు. మీ యొక్క భాగ్యం గురించి బాగా ఆలోచించుకోండి మరియు అర్థం చేసుకోండి.

ఈరోజు విశేషంగా ఒక స్టోగన్ స్మృతిలోకి ఉంచుకోవాలి. మూడు శబ్దాలు స్మృతిలో ఉంచుకోవాలి - విధి, విధానం మరియు వరదానం, విధి ద్వారా సహజంగా సిద్ధిస్వరూపంగా అవుతారు. విధానం ద్వారా విశ్వ నిర్మాతగా, వరదానం ద్వారా వరదానమూర్తిగా అవుతారు. ఈ మూడు మాటలతో సదా సమర్థంగా అవుతారు.

నలువైపుల ఉన్న ప్రിയమైన పిల్లలకు ఉన్నతోన్నతమైన బాబా యొక్క ఉన్నతోన్నతమైన పిల్లలకు, సర్వులను సంపన్నంగా చేసేవారికి ఈ విధంగా మాష్టర్ విధాత, వరదాని పిల్లలకు, మాయకు వీడ్కోలు ఇచ్చేవారికి శుభాకాంక్షలు. ఈ శుభాకాంక్షలతో పాటు వెనువెంట ఈరోజు విశేషంగా పిల్లల యొక్క ఉత్సాహ, ఉల్లాసాలకు శుభాకాంక్షలు. సర్వ ఆత్మలకు, సాకారంలో మరియు ఆకారంలో సన్నుఖంగా ఉండే వారికి ప్రിയస్మృతులు మరియు నమస్తే.

